



ສາທາລະນະລັດ ປະຊາທິປະໄຕ ປະຊາຊົນລາວ  
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ກະຊວງອຸດສາຫະກຳ ແລະ ການຄ້າ

ເລກທີ 2063 /ອຄ

ນະຄອນຫຼວງວຽງຈັນ, ວັນທີ 14.00.1.2000.

**ຂໍ້ຕົກລົງ**

ວ່າດ້ວຍການກຳນົດມາດຕະຖານສູງດັ່ງທີ່ເກີດຈາກໂຮງງານອຸດສາຫະກຳບຸງແຕ່ງ

- ອີງຕາມກົດໝາຍ ວ່າດ້ວຍອຸດສາຫະກຳບຸງແຕ່ງສະບັບເລກທີ 01/99/ສພຊ, ລົງວັນທີ 3/4/1999.
- ອີງຕາມກົດໝາຍ ວ່າດ້ວຍການປົກປັກຮັກສາສິ່ງແວດລ້ອມສະບັບເລກທີ 09/ສພຊ, ລົງວັນທີ 26 ເມສາ 1999 ແລະ ດຳລັດຈັດຕັ້ງປະຕິບັດກົດໝາຍວ່າດ້ວຍການປົກປັກຮັກສາສິ່ງແວດລ້ອມ ເລກທີ 102/ນຍ, ລົງວັນທີ 4/06/2001.

ລັດຖະມົນຕີວ່າການກະຊວງອຸດສາຫະກຳ ແລະ ການຄ້າ ອອກຂໍ້ຕົກລົງ

ໝວດທີ 1

ຫຼັກການທົ່ວໄປ

ມາດຕາ 1: ຈຸດປະສົງ ແລະ ຂອບເຂດການນຳໃຊ້

ຂໍ້ຕົກລົງສະບັບນີ້ ວາງອອກເພື່ອ ຄວບຄຸມ, ຕິດຕາມກວດກາ, ກຳນົດມາດຕະຖານ ແລະ ທູດຜ່ອນຜົນກະທົບດ້ານສູງທີ່ເກີດຈາກການດຳເນີນກິດຈະການຂອງໂຮງງານອຸດສາຫະກຳ ບຸງແຕ່ງ, ຊຶ່ງອາດມີຜົນກະທົບຕໍ່ສິ່ງແວດລ້ອມ ແລະ ສັງຄົມ.

**ມາດຕາ 2: ຄວາມໝາຍຂອງຄຳສັບ:**

**ສຽງດັງຈາກໂຮງງານ:** ໝາຍເຖິງລະດັບສຽງດັງທີ່ເກີດຈາກການດຳເນີນກິດຈະການໂຮງງານຊຶ່ງວັດແທກນອກບໍລິເວນໂຮງງານ ແລະ ໃນສະຖານທີ່ເຮັດວຽກຂອງພະນັກງານກຳມະກອນທີ່ມີສຽງດັງສູງກວ່າລະດັບມາດຕະຖານ ຫຼື ລະດັບສຽງດັງພື້ນຖານ ແລະ ມີລະດັບສຽງດັງລົບກວນເກີນກ່ວາຄ່າທີ່ກຳນົດໄວ້ໃນຂໍ້ຕົກລົງສະບັບນີ້.

**ລະດັບສຽງດັງລົບກວນ:** ໝາຍເຖິງລະດັບສຽງດັງທີ່ວັດແທກໃນໄລຍະດຳເນີນກິດຈະການໂຮງງານໃນຊ່ວງເວລາເກີດສຽງລົບກວນສົມທຽບກັບມາດຕະຖານແລ້ວເກີນຄ່າມາດຕະຖານທີ່ກຳນົດໄວ້.

**ລະດັບສຽງດັງສະເລ່ຍ 24 ຊົ່ວໂມງ:** ໝາຍເຖິງ ລະດັບສຽງດັງທີ່ກຳນົດເອົາຄ່າສະເລ່ຍຄົງທີ່ຂອງລະດັບສຽງດັງປ່ຽນແປງຕາມເວລາໃນຊ່ວງ 24 ຊົ່ວໂມງ (24 hours A-weighted Equivalent continuous sound Level, Lep 24 hr) ໂດຍມີຫົວໜ່ວຍເປັນເດຊີເບວເອ ຫຼື dB(A).

**ລະດັບສຽງດັງສູງສຸດ:** ໝາຍເຖິງລະດັບສຽງດັງສູງສຸດທີ່ເກີດຂຶ້ນໃນຊ່ວງໄລຍະໃດໜຶ່ງໃນລະຫວ່າງການວັດແທກສຽງດັງໂດຍມີຫົວໜ່ວຍເປັນເດຊີເບວເອ ຫຼື dB(A).

**ເຄື່ອງວັດແທກລະດັບສຽງດັງ:** ໝາຍເຖິງ ເຄື່ອງກວດວັດແທກລະດັບສຽງດັງຕາມມາດຕະຖານ IEC 60804 ຫຼື IEC 61672 ຂອງຄະນະກຳມະທິການລະຫວ່າງປະເທດວ່າດ້ວຍເທັກນິກໄຟຟ້າ (International Electro technical Commission, IEC)

**ບໍລິເວນໂຮງງານ:** ໝາຍເຖິງຂອບເຂດສະຖານທີ່ ເພື່ອດຳເນີນການຜະລິດ, ປະກອບ, ສ້ອມແປງ, ບັນຈຸ ຫຼື ປຸງແຕ່ງຄືນໃໝ່.

**ລະບົບປ້ອງກັນ:** ໝາຍເຖິງລະບົບວິທີການປ້ອງກັນ, ຄວບຄຸມ ແລະ ຫຼຸດຜ່ອນມົນລະພິດດ້ານສຽງດັງທີ່ເກີດຈາກໂຮງງານອຸດສາຫະກຳ ປຸງແຕ່ງ, ໂດຍສ້າງລະບົບຄຸ້ມຄອງສຽງດັງ ແລະ ນຳໃຊ້ເຕັກໂນໂລຊີຕ່າງໆ ຊ່ວຍຫຼຸດຜ່ອນສຽງດັງ.

ໝວດທີ II

ວ່າດ້ວຍການກຳນົດຄ່າມາດຕະຖານສຽງດັງ

ມາດຕາ 3: ການກຳນົດຄ່າມາດຕະຖານສຽງດັງຢູ່ສະຖານທີ່ເຮັດວຽກ

ມາດຕະຖານສຽງດັງທີ່ເກີດຈາກໂຮງງານອຸດສາຫະກຳ ປຸງແຕ່ງ ທີ່ວັດແທກຢູ່ສະຖານທີ່ເຮັດວຽກຂອງກຳມະກອນພາຍໃນໂຮງງານ ຕ້ອງບໍ່ເກີນທີ່ກຳນົດໄວ້ ດັ່ງລາຍລະອຽດລຸ່ມນີ້:

ລ/ດ	ຄ່າມາດຕະຖານປະກາດ	ຫົວໜ່ວຍ	ຄ່າຢູ່ອ່າວກຳນົດ
1	80	dB(A)	24 ຊົ່ວໂມງ
2	85	dB(A)	8 ຊົ່ວໂມງ
3	88	dB(A)	4 ຊົ່ວໂມງ
4	91	dB(A)	2 ຊົ່ວໂມງ
5	94	dB(A)	1 ຊົ່ວໂມງ
6	97	dB(A)	30 ນາທີ
7	100	dB(A)	15 ນາທີ
8	103	dB(A)	7.5 ນາທີ
9	106	dB(A)	4 ນາທີ

ມາດຕາ 4: ມາດຕະຖານສຽງດັງຢູ່ນອກບໍລິເວນໂຮງງານ ແລະ ໃນເວລາກາງຄືນ

ມາດຕະຖານສຽງດັງທີ່ເກີດຈາກໂຮງງານອຸດສາຫະກຳ ປຸງແຕ່ງ ທີ່ວັດແທກຢູ່ນອກບໍລິເວນໂຮງງານຕ້ອງບໍ່ເກີນທີ່ກຳນົດໄວ້ ດັ່ງລາຍລະອຽດລຸ່ມນີ້:

- ກ. ຄ່າລະດັບສຽງດັງສູງສຸດ ທີ່ເກີດຈາກການປະກອບກິດຈະການໂຮງງານ ບໍ່ເກີນ 70 dB(A) ໃນເວລາກາງເວັນ.
- ຂ. ຄ່າລະດັບສຽງດັງສູງສຸດ ທີ່ເກີດຈາກການປະກອບກິດຈະການໂຮງງານ ບໍ່ເກີນ 55 dB(A) ໃນເວລາກາງຄືນ.

### ໝວດທີ III

#### ຂໍ້ທ້າມ ແລະ ພັນທະຂອງຜູ້ດຳເນີນກິດຈະການໂຮງງານ

ມາດຕາ 5: ຂໍ້ທ້າມກ່ຽວກັບສຽງດັງທີ່ເກີດຈາກໂຮງງານ

ທ້າມໂຮງງານອຸດສາຫະກຳປຸງແຕ່ງດຳເນີນກິດຈະກຳທີ່ກໍ່ໃຫ້ເກີດສຽງດັງເກີນມາດຕະຖານຂອງຂໍ້ຕົກລົງສະບັບນີ້, ຕໍ່ສິ່ງແວດລ້ອມ ແລະ ສັງຄົມ ຊຶ່ງມີຜົນກະທົບໂດຍກົງ ຫຼື ທາງອ້ອມ ຕໍ່ສຸຂະພາບຂອງຄົນ ແລະ ສິ່ງທີ່ມີຊີວິດອື່ນໆ.

ມາດຕາ 6: ພັນທະຂອງຜູ້ດຳເນີນກິດຈະການໂຮງງານ

ຜູ້ດຳເນີນກິດຈະການໂຮງງານຕ້ອງຈັດຕັ້ງປະຕິບັດລະບຽບ, ຫຼັກການ ໃຫ້ໄດ້ຕາມມາດຕະຖານສຽງດັງຂອງຂໍ້ຕົກລົງສະບັບນີ້ ແລະ ປະຕິບັດຕາມຂັ້ນຕອນດັ່ງລຸ່ມນີ້:

- ກ. ຜູ້ດຳເນີນກິດຈະການໂຮງງານຕ້ອງນຳໃຊ້ເຕັກໂນໂລຊີທີ່ມີສຽງດັງຄ່ອຍ, ຕ້ອງໄດ້ບຳລຸງຮັກສາເຄື່ອງຈັກຢ່າງສະໝໍ່າສະເໝີເພື່ອຫຼຸດຜ່ອນສຽງດັງ
- ຂ. ຜູ້ດຳເນີນກິດຈະການໂຮງງານຕ້ອງອອກແບບ ແລະ ຕິດຕັ້ງລະບົບຄວບຄຸມສຽງດັງ.

### ໝວດທີ IV

#### ການຢັ້ງຢືນຜົນວັດແທກດ້ານສຽງດັງ

ມາດຕາ 7: ໃບຢັ້ງຢືນຜົນການກວດກາວັດແທກສຽງດັງ

ໂຮງງານອຸດສາຫະກຳ ປຸງແຕ່ງ ທີ່ດຳເນີນກິດຈະການກ່ອນການປະກາດໃຊ້ຂໍ້ຕົກລົງສະບັບນີ້ ແລະ ໂຮງງານຂໍສະເໜີສ້າງຕັ້ງໃໝ່ຕ້ອງໃຫ້ມີໃບຢັ້ງຢືນຜົນວັດແທກດ້ານສຽງດັງທີ່ເກີດຈາກໂຮງງານ ຫຼື ກິດຈະການຂອງຕົນ.

ມາດຕາ 8: ຜູ້ອອກຢັ້ງຢືນຜົນວັດແທກມາດຕະຖານດ້ານສຽງດັງ

ຄວາມຮັບຜິດຊອບໃນການອອກຢັ້ງຢືນຜົນວັດແທກມາດຕະຖານດ້ານສຽງດັງຈາກໂຮງງານ ແມ່ນສິດຂອງຂະແໜງອຸດສາຫະກຳ ແລະ ການຄ້າ ຫຼື ບໍລິສັດທີ່ປຶກສາດ້ານສິ່ງແວດລ້ອມ ທີ່ຖືກຍອມຮັບຈາກກະຊວງອຸດສາຫະກຳ ແລະ ການຄ້າ

## ໝວດທີ V

### ສິດຂອງເຈົ້າໜ້າທີ່ກວດກາໂຮງງານກ່ຽວກັບສິ່ງແວດລ້ອມ

#### ມາດຕາ 9: - ເຈົ້າໜ້າທີ່ກວດກາສິ່ງແວດລ້ອມໂຮງງານ

ສາມາດເຂົ້າໄປທຸກສະຖານທີ່ຂອງໂຮງງານອຸດສາຫະກຳປຸງແຕ່ງເພື່ອກວດກາ, ສັງເກດ, ວັດແທກສູງດັງ, ຖ້າການກວດກາວັດແທກທາງພົບເຫັນຄ່າວັດແທກສູງດັງເກີນມາດຕະຖານຕາມຊໍຕິກລົງສະບັບນີ້ ແລະ ເຫັນວ່າມີຜົນກະທົບທາງລົບຕໍ່ສິ່ງແວດລ້ອມ ແລະ ສັງຄົມ, ເຈົ້າໜ້າທີ່ກວດກາສິ່ງແວດລ້ອມໂຮງງານມີສິດສະເໜີຕໍ່ຂັ້ນເທິງຂອງຕົນ ເພື່ອ:

- ກ. ໃຫ້ຜູ້ດຳເນີນກິດຈະການໂຮງງານຢຸດຕິຂອດກິດຈະການທີ່ເກີດມີສູງດັງຈາກໂຮງງານອຸດສາຫະກຳປຸງແຕ່ງ ຈົນກວ່າປັບປຸງລະບົບປ້ອງກັນ ຫຼື ວິທີການຄວບຄຸມສູງດັງໃຫ້ໄດ້ຕາມມາດຕະຖານ.
- ຂ. ໃຫ້ເຈົ້າຂອງໂຮງງານອຸດສາຫະກຳປຸງແຕ່ງຕ້ອງປັບປຸງລະບົບປ້ອງກັນ ຫຼື ວິທີການຄວບຄຸມສູງດັງໃຫ້ໄດ້ມາດຕະຖານແລ້ວຈຶ່ງສະເໜີຂະແໜງອຸດສາຫະກຳ ແລະ ການຄ້າເພື່ອພິຈາລະນາຄືນ.

#### ມາດຕາ 10: ສິດຂອງຫົວໜ້າກົມອຸດສາຫະກຳ ຫຼື ຫົວໜ້າພະແນກອຸດສາຫະກຳ ແລະ ການຄ້າ ແຂວງ ແລະ ນະຄອນຫຼວງວຽງຈັນ ມີຄື:

- ກ. ມີສິດສັງໂຈະການດຳເນີນກິດຈະການໂຮງງານອຸດສາຫະກຳປຸງແຕ່ງທີ່ມີສູງດັງເກີນມາດຕະຖານ, ໂຮງງານທີ່ຖືກສັງໂຈະຕ້ອງຢຸດຕິດຳເນີນກິດຈະການໂຮງງານໂດຍທັນທີ.
- ຂ. ໃຫ້ໂຮງງານອຸດສາຫະກຳປຸງແຕ່ງ ປັບປຸງລະບົບປ້ອງກັນ ຫຼື ວິທີການຄວບຄຸມສູງດັງແລ້ວຕ້ອງສະເໜີຕໍ່ກົມອຸດສາຫະກຳ ຫຼື ພະແນກອຸດສາຫະກຳ ແລະ ການຄ້າແຂວງ, ນະຄອນຫຼວງວຽງຈັນ ເພື່ອພິຈາລະນາຄືນໃໝ່.

## ໝວດທີ VI

### ນະໂຍບາຍຕໍ່ຜູ້ມີຜົນງານ ແລະ ມາດຕະການຕໍ່ຜູ້ລະເມີດ

#### ມາດຕາ 11: ນະໂຍບາຍຕໍ່ຜູ້ມີຜົນງານ

ໂຮງງານອຸດສາຫະກຳປຸງແຕ່ງ ທີ່ໄດ້ປະກອບສ່ວນຢ່າງຕັ້ງໜ້າ ເຂົ້າໃນວຽກງານປົກປັກຮັກສາສິ່ງແວດລ້ອມ ແລະ ຊັບພະຍາກອນທຳມະຊາດ ຈະໄດ້ຮັບການຍ້ອງຍໍ ຫລືການປະຕິບັດນະ

ໄຂຍາຍອັນໃນການດຳເນີນກິດຈະການໂຮງງານ ຕາມຄຳສັ່ງແລະສົມ.

ມາດຕາ 12: ມາດຕະການຕໍ່ຜູ້ລະເມີດ

ໂຮງງານອຸດສາຫະກຳ ບຸກແຕ່ງ ທີ່ລະເມີດຂໍ້ຕົກລົງສະບັບນີ້ ຈະຖືກປັບໄໝ ແລະ ໃສ່ໂທດ ຕາມກໍລະນີໜຶ່ງ ຫຼື ເບົາ ດັ່ງລຸ່ມນີ້:

- ກ. ຖືກຕັກເຕືອນ, ເພື່ອທຳການປັບປຸງລະບົບການປ້ອງກັນ ຫຼື ວິທີການຄວບຄຸມສຽງດັງ ທີ່ເກີດ ຈາກການດຳເນີນກິດຈະການຂອງໂຮງງານອຸດສາຫະກຳບຸກແຕ່ງ.
- ຂ. ຢຸດຕິການດຳເນີນກິດຈະການໂຮງງານຊົ່ວຄາວເພື່ອທຳການປັບປຸງລະບົບການປ້ອງກັນ, ເຕັກ ນິກ ຫຼື ວິທີການຄວບຄຸມສຽງດັງຂອງໂຮງງານອຸດສາຫະກຳບຸກແຕ່ງ.
- ຄ. ຖອນໃບອະນຸຍາດດຳເນີນກິດຈະການໂຮງງານ, ປັບໄໝ ແລະ ໃສ່ໂທດຕາມລະບຽບກົດ ໝາຍ ອັນທີ່ກ່ຽວຂ້ອງ.

#### ໝວດທີ VII

#### ບົດບັນຍັດສຸດທ້າຍ

ມາດຕາ 13: ການຈັດຕັ້ງປະຕິບັດ


ມອບໃຫ້ກົມອຸດສາຫະກຳ ແລະ ພະແນກອຸດສາຫະກຳ ແລະ ການຄ້າ ແຂວງ, ນະຄອນຫຼວງ ຈັດຕັ້ງປະຕິບັດຂໍ້ຕົກລົງສະບັບນີ້ຢ່າງຖືກຕ້ອງ ແລະ ຄົບຖ້ວນ.

ມາດຕາ 14: ຕົ້ນສັກສິດ

ຂໍ້ຕົກລົງສະບັບນີ້ ມີຕົ້ນສັກສິດ ນັບແຕ່ມີລົງລາຍເຊັນເປັນຕົ້ນໄປ.

ລັດຖະມົນຕີວ່າການ

ກະຊວງອຸດສາຫະກຳ ແລະ ການຄ້າ



ຈຳ. ນາມ ວິຍະເກດ